



سوال

قضا شدہ نمازوں میں ترتیب یا بلا ترتیب ادا کرنے کا مسئلہ

جواب

السلام علیکم ورحمۃ اللہ وبرکاتہ

جو نمازیں قضا ہو جائیں ان کو ترتیب سے ادا کرنا چاہیے یا بلا ترتیب ادا کی جائیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس مسئلہ میں بظاہر تین اہم باتیں ٹکرا رہی ہیں۔

پہلی بات :

یہ حدیث ہے «فلا صلوة الا الاتی اقیمت لها» یعنی جب اقامت ہو تو اس نماز کے سوا کوئی نماز نہیں جس کی اقامت ہوئی۔

دوسری بات :

ترتیب نمازوں کا مسئلہ ہے۔ جمہور کہتے ہیں۔ ترتیب ضروری ہے۔ بعض کہتے ہیں ضروری نہیں، جمہور کی دلیل یہ ہے کہ تمذی، نسائی، موطا میں ہے کہ جنگ خندق میں رسول اللہ صلی اللہ علیہ وسلم کی چار نمازیں رہ گئی تھیں۔ بخاری مسلم میں کم نمازوں کا ذکر ہے عشاء کے وقت رسول اللہ صلی اللہ علیہ وسلم نے ان کو ترتیب سے پڑھا۔ پہلے ظہر پڑھی پھر عصر پھر مغرب پھر عشاء اور آپ نے عام طور پر فرمایا ہے «صلوا كما راہتمونی اصلی» یعنی نماز اس طرح پڑھو جس طرح مجھے پڑھتا دیکھتے ہو۔

اس سے معلوم ہوا کہ ترتیب سے پڑھنی ضروری ہیں۔

ابن تیمیہ لکھتے ہیں۔



«واجح البحر يقول النبي صلى الله عليه وسلم من نام عن صلوة او نسيها فليصلها اذا ذكرها لا كفارة لها ذالك وفي لفظ فان ذالك وقتنا» (جلداول فتاوى ابن تيمية)

یعنی جمہور کی دلیل یہ ہے کہ رسول اللہ صلی اللہ علیہ وسلم نے فرمایا جو سو جائے یا بھول جائے تو جب یاد آئے پڑھ لے یہی اس کا کفارہ ہے۔ اور ایک روایت میں ہے یہی اس کا وقت ہے۔

جب یاد آنے کے وقت پڑھنے کا حکم ہوا۔ اور یہی اس کا وقت ہوا تو اب دوسری نماز سے اس کو مؤخر کرنا جس کی اب اقامت ہوئی ہے ٹھیک نہ ہوا۔

موظا امام مالک باب العمل فی جامع الصلوة صفحہ 42 میں ہے۔

«عن عبد الله بن عمر انه كان يقول من نسي صلوة فلم يذكرها الا بومع الامام فاذا سلم الامام فليصل الصلوة التي نسي ثم ليصل بعدها الاخرى»

یعنی ابن عمر رضی اللہ عنہ فرماتے ہیں جو شخص نماز بھول جائے اس کو یاد نہیں آئی یہاں تک کہ دوسری نماز امام کے ساتھ پڑھنے لگ گیا تو جب امام سلام پھیرے پہلے بھولی ہوئی نماز پڑھے پھر دوسری پڑھے۔

تیسری بات :

یہ ہے کہ رسول اللہ صلی اللہ علیہ وسلم فرماتے ہیں۔

«انما جعل الامام ليؤتم به» یعنی امام کی تابعداری ضروری ہے جو امام کرے وہ کرنا چاہیے۔

اس حدیث کی رو سے امام عشاء کی نماز پڑھتا ہو تو اس کے ساتھ مغرب کی نماز کس طرح پڑھے۔ اگر تین پر سلام پھیرے تو امام کی مخالفت لازم آتی ہے۔ اگر چار پڑھے تو مغرب نہیں بنتی۔ اگر تین فرضوں کی نیت کرے اور نفل کی نیت کرے تو یہ بھی ایک انوکھی سی بات ہے کیونکہ وتر کے سوا ایک نفل کا کہیں ثبوت نہیں ملتا اور نہ ہی فرض اور نفل کی اٹھی نیت آئی ہے۔ اگر ٹھہرا رہے یہاں تک کہ امام رکعت پڑھ لے تو یہ سب سے زیادہ برا ہے۔

کیونکہ اذان سن کر ٹھہرنے کی اجازت نہیں۔ فوراً نماز کے لئے آنا ضروری ہے۔ یہ اقامت سن کر شامل نہیں ہوتا۔ اسی طرح اگر فجر کی نماز رہ گئی ہو اور وہ ظہر کے ساتھ پڑھنی چاہتا ہو تو اسکو بھی یہی مشکل ہوگی ہاں امام ایک یا دو رکعت پڑھ چکا ہو اور اس کے بعد یہ آیا ہو تو اس صورت میں یہ مشکل نہیں لیکن کھٹکا سے یہ بھی خالی نہیں کیونکہ جب امام کی اقتداء میں یہ داخل ہو گیا تو امام کی ساری نماز اس نے پسپے ذمہ کر لی۔ اس لئے مسافر مقیم امام کے پیچھے پوری پڑھتا ہے۔ چنانچہ تلخیص میں مسند امام احمد کی روایت ہے۔ ابن عباس رضی اللہ عنہ سے سوال ہو کہ مسافر مقیم کے پیچھے پوری نماز کیوں پڑھتا ہے؟ فرمایا «سنی ابی القاسم صلی اللہ علیہ وسلم» یعنی یہ رسول اللہ صلی اللہ علیہ وسلم کی سنت ہے اور اس کا اصل نسائی و مسلم میں بھی ہے۔ جب یہ معلوم ہو گیا کہ یہاں روایتوں کا آپس میں تعارض ہے تو اب اس تعارض کو اٹھانے کی کوئی صورت سوچنی چاہیے۔

رفع تعارض :

امام ابو حنیفہؒ نے تو صرف ترتیب کے مسئلہ کو لیا ہے وہ فرماتے ہیں۔ جماعت خواہ ملے یا نہ۔ ترتیب کو قائم رکھنا ضروری ہے۔ مثلاً صبح کی نماز اس وقت یاد آئی جب خطبہ سے فارغ ہو کر جمعہ کی نماز پڑھانے لگا تو وہ فجر کی نماز پڑھے خواہ جمعہ فوت ہو جائے۔ ملاحظہ ہو شامی جلد اول باب ادراک الفریضۃ صفحہ 525 و باب قضاء الفوائت صفحہ 537 و فتاویٰ ابن تیمیہ جلد اول صفحہ 129 لیکن اس صورت میں حدیث «فلا صلوة الا اتی اقیمت لها» پر عمل بالکل ترک ہو جاتا ہے اس لئے یہ ٹھیک نہیں۔

جمعہ کے مسئلہ میں امام ابو حنیفہؒ کے شاگرد امام محمدؒ بھی اپنے استاد کے خلاف ہیں۔ وہ کہتے ہیں پہلے جمعہ پڑھے پھر صبح کی نماز پڑھے پنا نہ شامی کے صفحہ مذکورہ میں تصریح کی ہے۔ باقی دو صورتیں اور ہیں۔ ہمارے خیال میں یہ دونوں ٹھیک ہیں ان سے جس پر چاہے عمل کرے۔

ایک صورت :

ایک یہ کہ پہلے وہ نماز پڑھے جس کی اقامت ہوئی ہے اس کے بعد وہ نماز پڑھے جو قضا ہو گئی۔

ترتیب والی احادیث کا جواب :

یہ ہے کہ حدیث «لا صلوة الا اتی اقیمت لها» سے معلوم ہوا کہ جب اقامت ہو جائے تو ترتیب قائم رکھنی ضروری نہیں ہاں اور وقتوں میں ترتیب سے پڑھے اور عبد اللہ بن عمر رضی اللہ عنہ کی روایت جو موطا کے حوالہ سے گزری ہے۔ وہ عبد اللہ بن عمر رضی اللہ عنہ کا قول ہے حدیث «فلا صلوة الا اتی اقیمت لها» کا مقابلہ نہیں کر سکتا۔

دوسری صورت :

یہ ہے کہ امام کے ساتھ شامل ہو جائے اور قضا نماز کی نیت کر لے اس کے بعد اکیلا دوسری نماز پڑھے جس کی اقامت ہوئی۔ رہا فجر کی نماز کو نماز ظہر کے ساتھ پڑھنا۔ سواس کا ایک طریق تو یہی ہے کہ جتنی رکعتیں زائد ہیں۔ ان کی نفل کی نیت کرے مثلاً فجر ظہر کے ساتھ پڑھے تو دو نفلوں کی نیت کرے اور اگر مغرب عشاء کے ساتھ پڑھے تو ایک نفل کی نیت کرے۔ اگرچہ ایک نفل وتر کے سوا نہیں آیا لیکن جماعت کی خاطر جائز ہے۔ دیکھیے تین نفل بھی وتر کے سوا نہیں آئے لیکن کوئی شخص مغرب اکیلا پڑھے چکا ہو پھر مغرب کی جماعت پا لے تو ملنا پڑے گا یا مغرب کی جماعت ہو چکی۔ اس کے بعد اکیلا آئے تو جو شخص نماز جماعت کے ساتھ پڑھے چکا ہے اس کے ساتھ شامل ہو سکتا ہے۔ رہی فرض نفل کی اکٹھی نیت تو یہ بھی جماعت کی خاطر ہے۔ جیسے امام پانچ رکعت پڑھے تو امام پر سجدہ سو پڑ گیا۔ حدیث میں آتا ہے کہ پانچویں رکعت اور سجدہ سہول کر بمزلہ دو رکعت کے ہو کر نفل ہو جائیں گے لیکن مقتدی کو بھی سجدہ سو کرنا پڑا ہے تو یہ جماعت کو قائم رکھنے کی خاطر ہے ورنہ مقتدی کو کیا ضرورت ہے۔

دوسرا طریق یہ ہے کہ صبح کی نماز ظہر کے ساتھ پڑھے تو دو پر سلام پھیر کر امام سے الگ ہو جائے اگر مغرب عشاء کے ساتھ پڑھے تو تین پڑھ کر الگ ہو جائے جیسے صلوة خوف میں مقتدی ایک رکعت امام کے ساتھ پڑھ کر دشمن کے سامنے چلے جاتے ہیں۔ اور امام دوسری رکعت دوسرے مقتدیوں کو پڑھا دیتا ہے۔ گویا یہ سب تغیر و تبدل جماعت کی خاطر ہے۔ ایسے مسائل میں تشدد نہیں چاہیے کیونکہ یہ اختلاف حادث نہیں۔ اور دلائل ملتے جلتے ہیں۔

اختیارات ابن تیمیہؒ صفحہ 40 میں ہے۔

«اصح الطریقین لاصحاب احمدانہ یصح استقام القاضی بالمودی والبالعکس ولا یخرج عن ذالک استقام المفترض بالمتنفل ولو اختلفا او کانت صلوة الماموم اقل وهو اختیار ابی البرکات وغیرہ»

یعنی زیادہ صحیح طریق اصحاب احمد کے نزدیک یہ ہے کہ قضا جینے والا ادا کرنے والے کی اقتداء کر سکتا ہے۔ اور فرض پڑھنے والا نفل پڑھنے والے کی اقتداء کرے یہ بھی اس میں داخل ہے خواہ نماز میں ان کی تعداد رکعت میں کم و بیش ہوں بلکہ مقتدی کی نماز کم ہو تو بھی کوئی حرج نہیں (جیسے امام عشاء پڑھے اور مقتدی اس کے ساتھ مغرب کی نیت کرے) اور ابوالبرکات وغیرہ کے نزدیک یہی مختار ہے۔

فتاویٰ ابن تیمیہؒ جلد اول صفحہ 111 میں ہے :

